

کے ساتھ رواداری اور حسن سلوک کا حکم دیتا ہے۔ ہر فرقہ کی ذیہد ڈیہد اینٹ کی الگ الگ مسجد، جن جزوی و فروعی مسائل اور معاملات کی شریعت میں کوئی بنیادی حیثیت نہیں، ان کے بنیاد پر مستقل مذہبی گروہوں کا وجود، اپنے اپنے مسلک کے حوالے سے مختلف سپاہیوں، تحریکوں، تنظیموں اور جمیعتوں کی تشکیل، بندوق کلاشنکوف کے زور پر اپنے نظریات کو دوسروں پر مسلط کرنے کی نہ موم کوششیں، مختلف نظریہ کے حامل حضرات کی عبادات گاہوں کے اندر نماز اور عبادت و تسبیح میں مصروف لوگوں پر حملے اور بم دھا کے۔ افسوس نام ہیں۔ جبکہ ارشاد نبوی صلی اللہ علیہ وسلم یہ ہے کہ:

الصلوة واجبة عليکم خلف كل مسلم بر اکان او فاجرأ (۵)

ہر نیک اور گناہ گار مسلمان کے پیچے (باجماعت) نماز پڑھنا تمہارے اوپر واجب ہے۔

ایک دوسری حدیث میں ارشاد ہوا:

صلوا خلف كل من قال لا الله الا الله۔ (۶)

ہر کلمہ گو اور نیک و فاجر مسلمان کے پیچے نماز پڑھ لو۔

اسی طرح ایک مسلک کے لوگوں کا دوسرے مسلک کے حامل لوگوں کو اپنی مسجد (جو اصلاً سارے مسلمانوں کی مشترک عبادت گاہ ہوتی ہے)، میں داخل نہ ہونے دینا جبکہ خود نبی اکرم صلی اللہ علیہ وسلم نے مشرکین تک کوئی مسجد کے اندر تھرا�ا ہے۔ چنانچہ مشہور حنفی فقیہ اور فخر علامہ جاصص رازی نے آیت: انما المشركون نجس الخ (۷) کے تحت لکھا ہے:

ولم يكن اهل الذمة ممنوعين من هذه الموضع۔ (۸)

ان موضع (ساجد) میں اہل ذمہ کا داخل ممنوع نہیں ہے۔

اور اپنے اس خیال یارائے کی تائید میں حضور اکرم صلی اللہ علیہ وسلم کے وفديں کو مسجد نبوی ﷺ میں تھرا نے اور حضرت ابوسفیانؓ کے حالت کفر میں مسجد نبوی ﷺ میں داخل ہوتے رہنے سے استدلال کیا ہے۔ (۹)

پھر سب سے بڑھ کر قشید و مذہبی لوگوں کا یہ عجیب رویہ ہے جسے اپنے تراشیدہ یا

اپنے سمجھے ہوئے اسلام کے راستے سے ذرا ہٹا ہوا پایا، اس پر جھٹ کفر کا فتویٰ جزو دینا اور اس

میں اتنی شدت یا غلو احتیار کرنا کہ جسے کافر قرار دیا گیا ہے اسے اگر کوئی کافرنہ مانے تو وہ بھی کافر۔ یہ سب کچھ انہباء پسندی ہی کا کرشمہ اور شاخانہ ہے۔ ورنہ جو اسلام کا فروں، مشرکوں اور منافقوں تک کے ساتھ ملاحظت ”زی“، حسن سلوک اور شفقت کا برداشت کرتا ہے کیونکہ ممکن ہے کہ ان لوگوں کے حق میں محض قبر و جلال اور شمشیر برال بن جائے جو اپنے اسلام اور اسلامیت کے معرف اور مقریبیں۔ چنانچہ قرآن کریم کا واضح حکم ہے:

وَلَا تَقُولُوا مِنَ الظَّالِمِ إِلَيْكُمُ الْبَلَامُ لَسْتُ مَؤْمِنًا۔ (۱۰)

اور جو کوئی تمہیں (مسلمانوں کا سا) سلام کرے اس سے یہ نہ کہو کہ تم مؤمن نہیں ہو۔

آیت ہذا سے یہ بات بالکل واضح ہو جاتی ہے کہ اسلام کا یہ اصول ہے کہ فیصلہ ظاہر پر ہوگا باطن پر نہیں۔ کسی مسلمان کو جذبات اور اشتعال میں آ کر کافر قرار دے دینا نازک معاملہ ہے۔ چنانچہ ہمارے فقہاء کرام نے اس معاملے میں حد درجہ احتیاط برتنے ہوئے یہاں تک لکھا ہے کہ

اگر کسی مسئلہ یا آدمی میں ننانوے (۹۹) وجوہ کفر کے پائے جائیں اور ایک احتیاط اسلام کا مکوید ہو تو مفتی اور قاضی کے لئے لازم ہے کہ ایک مسلمان کے ساتھ حسن قلن رکھتے ہوئے اس پر کفر کا فتویٰ نہ لگائے۔ (۱۱)

انہباء پسندی کا بین الاقوامی ر. رحیمان:

جہاں تک انہباء پسندی کے بین الاقوامی ر. رحیمان کا تعلق ہے تو موجودہ صورت حال پر کچھ کریوں محسوس ہوتا ہے کہ بڑے ممالک اور بڑی طاقتیں بطور خاص اس اخلاقی بیماری میں بنتا ہیں۔ جو اپنے ارد گرد چھوٹے ممالک، چھوٹی ریاستوں، اقلیتوں اور کمزور ممالک کے ساتھ اعتدال پسندی برتنے کے لئے تیار نہیں۔ اصولی اور عقلي طور پر تو یہ ہونا چاہئے کہ جس کا پیٹ پہلے ہی بھرا ہوا ہے وہ کسی غریب سے کیوں لقہ چھیننا اور اس کے حق زندگی کو سلب کرنا چاہتا ہے؟ حالانکہ حق زندگی اور شخصی آزادی کا حق توہر انسان کو قدرت کی طرف سے دیا گیا ہے۔

جسے انگلستان کے میکنا کارٹ اور اقوام متحدہ کے عالمی منشور حقوق انسانی کے اندر بھی تسلیم کیا گیا ہے۔ یہ عجیب منطق ہے کہ ایک کام بڑی طاقت کرے تو جائز اور اگر وہی کام کوئی چھوٹا ملک کرے تو ناجائز اور عالمی امن کو خطرہ لاحق ہو جائے، جیسا کہ چند برس پیشتر پاکستان کے ایسی دھماکہ کرنے کے وقت ہوا۔ بڑی اور ایسی طاقتون نے پاکستان کو اس جنم سے باز رکھنے کے لئے جتنا دباؤ ڈالا وہ تاریخ کا ایک حصہ بن چکا ہے۔ اور موجودہ حالات میں ہمارے ملک کے نامور ایسی سائنسدانوں کے ساتھ بھی کچھ ایسا ہی سلوک ہو رہا ہے۔ ایسا کیوں ہے؟ ظاہر ہے یہ طاقت کا نشر اور انتحاء پسندی کا نتیجہ ہے۔ اگر ہر بڑی طاقت اپنی حدود کے اندر رہتے ہوئے چھوٹے ممالک اور ریاستوں میں بے جا مداخلت کرنے کے بجائے انہیں عام انسانی حقوق کے تحت جیئے اور آزادی کا حق دے دے تو دنیا امن کا گھوارہ بن جائے۔ اس وقت کشیر کا مسئلہ ہو، افغانستان کا مسئلہ ہو، فلسطین کا مسئلہ ہو، عراق کا مسئلہ ہو، (اب جبکہ عراق پر ایک بڑی طاقت کا قبضہ ہو چکا ہے اور وہاں ہزاروں بے گناہ انسان بے دردی سے قتل کئے جا چکے ہیں اور آج بھی یہی کچھ ہو رہا ہے) یا کوسوو کا مسئلہ ہو، جن میں ہزاروں لوگ قلمہ اجل بن چکے ہیں۔ اور وہاں کامن تباہ ہو چکا ہے۔ یہ سب مسائل انتحاء پسندی کے ہی پیدا کردہ ہیں۔ اگر دنیا میں ”جو اور جیئے دو“ کے اصول پر عمل کیا جائے تو کوئی مسئلہ ہی نہ رہے۔

اعتدال پسندی تعلیمات نبوی ﷺ کی روشنی میں

جہاں تک تعلیمات نبوی علی صاحبہا الصلوٰۃ والسلام کا تعلق ہے تو یہ بات اہل علم سے مخفی نہیں کہ اس بالطفی صفت حسنة اور اخلاقی کمال کے اتنے فضائل و برکات ہیں اور اس کو اختیار کرنے کی اتنی تاکید آتی ہے کہ قرآن و سنت اس سے بھرے ہوئے ہیں۔ پھر اس مسئلے میں جب ہم نبی کریم صلی اللہ علیہ وسلم کی عملی تعلیمات کا جائزہ لیتے ہیں اور اسوہ حسنة کا مطالعہ کرتے ہیں تو آپ ﷺ میں حلم و اعتدال پسندی کا ایسا سراپا مجسم نظر آتے ہیں جس کی نظر پوری تاریخ انسانیت میں دکھائی نہیں دیتی۔

ہم یہاں بڑے اختصار کے ساتھ اعتدال پسندی کے مسئلے میں پہلے چند نظائر تعلیمات نبوی صلی اللہ علیہ وسلم سے اور پھر اس ضمن میں نبی کریم صلی اللہ علیہ وسلم کے اسوہ

حسن سے چند آپ دار موئی پیش کرنے کی سعادت حاصل کریں گے۔ کسی بڑے سے بڑے محقق کی طاقت نہیں کہ وہ سرورد جہاں فخر موجودات صلی اللہ علیہ وسلم کے کمالات عالیہ اور صفات حسنے کو کہا حصہ بیان کر سکے۔ یہ مقام بغیر ہے۔ اس مقام میں زبانیں گنگ، قلم ساکت، فکر محمل اور عقل میں حیران ہیں۔

بہر کیف اخلاق کی سب سے بھاری اور دشوار ترین تعلیم جو اکثر نفوس پر نہایت شاق گزرتی ہے وہ عفو و درگزر، ضبط نفس، تحمل اور اعتدال کی ہے۔ لیکن اسلام نے اس سکlagاخ ز میں کو بھی نہایت آسانی سے طے کیا ہے، سب کو معلوم ہے کہ اسلام میں شرک اور بت پرستی سے کتنی شدید نفرت ظاہر کی گئی ہے اور اللہ تعالیٰ کی توحید اور عظمت و جلالت کا کتنا اعلیٰ اور ناقابل تبدیل تصوර اس نے پیش کیا ہے، جو خاص اسلام کا امتیازی حصہ ہے تاہم مسلمانوں کو یہ تاکید کی جاتی ہے کہ جوش عقیدت یا غلو میں آ کر کوئی شخص نماہب بالله کے معبدوں کے لئے کوئی ناز بیا اور نامناسب الفاظ استعمال نہ کرے۔ چنانچہ حکم الہی ہے:

اور جن کو یہ مشرک اللہ کے سوا پاکارتے ہیں ان کو برانہ کہو کہ وہ اللہ کو بے

ادبی سے دانستہ برا کہہ پہیجیں۔ (۱۲)

لوگوں کے ساتھ تاحی اور تحمل و اعتدال پسندی کی یہ کتنی انتہائی تعلیم ہے کہ چیزیں مت نبی اکرم صلی اللہ علیہ وسلم کو خطاب ہوا کہ کفار اور مشرکین کے ظلم و ستم اور گائی گلوچ پر صبر کرو اور ان کو معاف کرو اور اسی کی پیروی کا حکم عام مسلمانوں کو بھی ہو رہا ہے۔

معاف کرنے کی خوبی اور نیک کام کو کہہ اور جاہلوں سے کنارہ کر، اور

اگر تجھ کو شیطان کی کوئی چیز پھاڑا بھارے یعنی غصہ آجائے، تو اللہ

تعالیٰ کی پناہ پکڑو وہ ستتا جانتا ہے۔ (۱۳)

ایک روایت میں آیا ہے کہ یہ آیت کریمہ اتری تو نبی اکرم صلی اللہ علیہ وسلم نے حضرت جبریل امین سے اس کی تاویل (تفسیر) پوچھی تو انہوں نے عرض کیا اللہ کے پاس جا کر پوچھتا ہوں، چنانچہ واپس آ کر حضرت جبریل امین نے بتایا کہ اس آیت میں اللہ حکم فرماتے ہیں کہ آپ ﷺ اس کے ساتھ بھی صدر حرجی کرتے رہیں، جو تعلقات کو توڑتے ہیں اور اس سے بھی جو توڑنے کی کوشش کرے، اور اس کو بھی عطا کریں جو آپ ﷺ کو محروم کر دے

اور جو آدمی آپ سے زیادتی کرے اس سے بھی درگز فرماتے رہیں۔ (۱۴)

یہ وہ اخلاق فاضلہ ہیں جن کے حدیث میں ہوئے فضائل بیان فرمائے گئے۔ (۱۵)

اہل اسلام کو ترغیب و تشویق دلانے کے لئے اللہ نے اہل جنت مقیٰ لوگوں کے اوصاف حسنہ بتاتے ہوئے ایک کمال و صفت اور اخلاقی خوبی یہ بھی بیان فرمائی کہ:

وہ غصے کے ضبط کرنے (پی جانے) والے اور لوگوں سے درگزر کرنے والے ہیں۔ (۱۶)

اس آیت کریمہ کی تفسیر اور معنوی تفصیلات میں جانے کی گنجائش نہیں بتا، مولانا عبدالماجد دریا آبادیؒ کا مختصر تفسیری نوٹ ضروری وضاحت کے لئے کافی ہے۔ مولانا موصوف لکھتے ہیں:

”کلم کہتے ہیں غصہ کے ضبط کر جانے کو۔ تو یہ لوگ وہ ہوئے جو غصہ سے مغلوب نہیں ہو جاتے بلکہ اس سے مقابلہ کر کے اسے زیر کر لیتے ہیں اور اپنے اوپر قابو رکھتے ہیں۔ بعض اہل تحقیق نے یہ خوب لکھا ہے کہ یہاں ”فأقدِّينَ الْغَيْظَ“ ارشاد نہیں ہوا ہے۔ یعنی مدح اس چیز کی نہیں آتی ہے کہ غصہ سرے سے آتا ہی نہ ہو، بلکہ اس کی آتی ہے کہ اسے قابو میں رکھا جائے اور عقل جذبات کے اوپر حاکم رہے۔ غصہ پیدا ہوتا ہے، حرارت طبعی یا حیثیت سے، اسے سرے سے فتا کر دینا ہرگز اسلام کو مقصود نہیں۔ مقصود صرف حدود کے اندر رکھنا ہے۔ غصہ مطلق سورت میں ہرگز منوع نہیں۔ نہ شرعاً معصیت نہ عقلائی مضر۔ بلکہ اگر حدود کے اندر رہے اور محل اسپ پر پیدا ہو تو عیب نہیں ہنر ہے۔ غصہ کے ضبط کر جانے کی فضیلیں حدیث نبوی ﷺ میں ثابت وار و ہوئی ہیں۔ مثال کے لئے حدیث ملاحظہ ہو:

من كظم غضباً و هو يقدر على إنفاذه ملاء الله قلبه امناً و
إيماناً.

قدرت نفاذ کے باوجود جو شخص اپنے غصہ کو روک لے تو اللہ تعالیٰ اس کا قلب امن اور ایمان سے ببریز کر دے گا۔

العافين عن الناس یعنی لوگوں کے قصوروں اور خطاؤں کو بھی معاف کر دیتے ہیں۔ یہی نہیں کہ باوجود قدرت واستطاعت خطوار سے انتقام نہیں لیتے بلکہ اسے معاف بھی کر دیتے ہیں۔ یہ درجہ کاظمین الغیظ سے بلند تر ہے۔ (۱۷) غصہ کے ضبط کرنے کی عظیم

فضیلت پر ایک اور حدیث نبوی صلی اللہ علیہ وسلم بھی ملاحظہ فرماتے چلیں:

آدمی کوئی ایسا گھونٹ نہیں پیتا جو اللہ تعالیٰ کے ہاں محض رضاۓ الہی
کے لئے پے گئے غصے کے گھونٹ سے زیادہ افضل ہو۔ (۱۸)

انسان اگر تھوڑا سا غور کرے تو اسے معلوم ہو جائے گا کہ غصہ اور غیظ و غصب کی بے
اعتدالی اور بے صبری صرف عام اخلاقی برائی ہی نہیں بلکہ کئی برائیوں اور خرابیوں کی جڑ ہے۔
بہت سے ظالمانہ اور بیدردانہ کام انسان صرف غیظ و غصب اور غصہ میں کریمیت ہے اور بعد میں
نادم و پشیمان ہوتا ہے۔ اس لئے ایک مسلمان کو چاہئے کہ اپنے غصہ پر قابو رکھے اور بلا جواز غیظ
و غصب کا اظہار نہ کرے۔ اللہ تعالیٰ نے ان مومنوں کی تعریف فرمائی ہے جو غصہ کے وقت
لوگوں کو معاف کر دیتے ہیں چنانچہ ارشادِ بانی ہے:

اور جب انہیں غصہ آتا ہے تو معاف کر دیتے ہیں۔ (۱۹)

اسی لئے نبی اکرم صلی اللہ علیہ وسلم سے جب ایک آدمی نے (جسے شاید زیادہ غصہ
آتا تھا) کسی نصیحت کی درخواست کی تو آپ ﷺ نے اسے فرمایا غصہ نہ کیا کرو۔ اس نے
دوبارہ سہ بارہ نصیحت کے لئے عرض کیا تو آپ ﷺ نے ہر دفعہ یہی فرمایا کہ غصہ نہ کر۔ (۲۰)
بلا وجہ اور بلا جواز غصہ کرنے کے ایمانی و روحاںی نقصان سے آگاہ کرتے ہوئے نبی کریم صلی
اللہ علیہ وسلم نے فرمایا:

بے شک بلا وجہ غیظ و غصب انسان کے ایمان کو اسی طرح خراب کر دیتا
ہے جس طرح ایلو ایلو ایلو ایلو خراب (کڑوا) کر دیتا ہے۔ (۲۱)

سکون کی حالت میں معاف کر دینا آسان ہے۔ انسان کی بردباری حوصلہ تو
برداشت اور غفو و درگز رکا امتحان اس وقت ہوتا ہے جب غصے سے اس کا خون کھول رہا ہو۔
عربی زبان کی ایک ضرب المثل ہے:

لَا يَعْرِفُ الشَّجَاعُ إِلَّا عِنْدَ الْحَرْبِ وَلَا يَعْرِفُ الْحَلِيمُ إِلَّا
الْغَصْبُ۔ (۲۲)

بہادر آدمی وہ نہیں جو دوسرے کو پچھاڑ دے بلکہ بہادر وہ ہے جو غصہ کے
وقت اپنے آپ کو قابو میں رکھے۔

تحمل، بردباری، اعتدال پسندی اور حوصلہ کی تحسین فرماتے ہوئے بنی کریم صلی اللہ علیہ وسلم نے قبلہ عبدالقیس کے شیع نے فرمایا:

تمہارے اندر دو ایسی خصیتیں ہیں جن کو اللہ بھی پسند فرماتے ہیں۔ ایک حلم (متانت) اور دوسرا (وقار)۔ (۲۳)

اس واقعہ کا پس منظر یہ ہے کہ قبلہ عبدالقیس کا وفد جب مدینہ منورہ پہنچا تو شیع (منذر بن عائذ) کے سوا وفد میں شامل سارے لوگ فرط عقیدت میں اپنی سواریوں کو یوں ہی چھوڑ کر انہی کپڑوں میں دوڑ کر پار گاہ نبوی ﷺ میں حاضر ہو گئے، جبکہ شیع نے بڑےطمینان و سکون سے پہلے اپنے سامان کو رکھا، سواری کے جانور کو باندھا، خوبصورت کپڑے پہنے، اس کے بعد حضور اکرم صلی اللہ علیہ وسلم کی خدمت میں حاضر ہوئے، تو حضور اکرم صلی اللہ علیہ وسلم نے ان کے متانت بھرے اس طرز عمل کی تحسین فرمائی۔

عفو و حلم سیرت طیبہ صَلَّی اللہُ عَلَیْہِ وَاٰلِہٖہُ وَسَلَّمَ کی روشنی میں

ارباب سیر نے آپ ﷺ کے عفو و حلم کو دشمنوں سے درگزرا اور ہر زیادتی کرنے والے اور ستانے والے سے حسن سلوک اور ان کے مظالم کو برداشت کرنے کے واقعات تحریر کئے ہیں۔ امام المؤمنین حضرت عائشہؓ کا ارشاد گرامی ہے۔

آپ ﷺ نے تمام زندگی اپنے اوپر کی گئی زیادتی کا بدله نہیں لیا، بجز اس کے کہ خدائی حرمت کو پامال کیا گیا ہو، پس اس صورت میں آپ ﷺ ختنی سے مواخذہ فرماتے تھے۔ (۲۴)

ام طائف نے حضور صلی اللہ علیہ وسلم سے کتاب رسلوک کیا، مگر ۶۹ھ میں جب ان کا وفد مدینہ منورہ پہنچا تو حضور اکرم صلی اللہ علیہ وسلم نے ان کو صحن مسجد میں مہمان رکھا اور ان سے عزت و حرمت سے پیش آئے۔ رئیس المناقین عبداللہ ابن ابی نے ہمیشہ در پرده دشمنوں کی حمایت کی۔ وہ واقعہ اکٹ میں براہ راست ملوث تھا۔ بقول علام بشیل نعمانی و علامہ سید سلیمان ندویؒ: ”دشمنوں کی شہادت، ناموس کی بدنامی..... یہ باتیں انتہی صبر و تحمل کے پیانہ میں نہیں سا

سکتیں، تاہم رحمتِ عالم صلی اللہ علیہ وسلم نے ان سب باتوں کے باوجود اس کے ساتھ حسن سلوک کیا۔“ (۲۵)

بخاری (۲۶) میں لکھا ہے کہ نہ صرف حضور اکرم صلی اللہ علیہ وسلم نے عبد اللہ بن الی کو معاف فرمایا بلکہ مرنے کے بعد اسے اپنی قبضہ پہنانی اور ستر سے زیادہ مرتبہ استغفار کرنے کا وعدہ فرمایا۔ مفتی عظیم محمد شفیع لکھتے ہیں کہ کئی بار صحابہ کرام نے اسے قتل کی اجازت چاہی مگر حضور صلی اللہ علیہ وسلم نے حقیقت سے منع فرمایا۔ (۲۷) ایک دن ایک بد و آیا اور اس نے آپ ﷺ کی چادر اس زور سے کھینچی کہ آپ ﷺ کی گروہ مبارک سرخ ہو گئی۔ آپ ﷺ نے مڑکار اس کی طرف دیکھا، بد وی بولا کہ میرے اونٹوں کو غلام سے لاد دے۔ اس نے گستاخانہ جملے بھی کہے، آپ ﷺ نے اس کے اونٹوں پر جو اور بھجوہریں لدوا دیں اور کچھ تعریض نہ فرمایا۔ (۲۸) آپ ﷺ کا فرمان تھا: ”طاقتو روہ نہیں جو کسی دوسرا کے کو بچھاڑ دے بلکہ اصل طاقتو روہ ہے جو غصے کے وقت خود پر قابو رکھے۔“ (۲۹)

ایک دفعہ آپ ﷺ نے ایک مسلمان قبیلے کا قحط دور کرنے کی خاطر ایک یہودی زید بن سعدہ سے اسی دینار قرض لیا۔ چنانچہ اس سے قبیلے کو خواراک مہیا کر دی گئی۔ ادا یتیکی کے وقت سے پہلے ہی زید حضور صلی اللہ علیہ وسلم کے پاس آیا اور گستاخانہ انداز میں رقم کی واپسی کا مطالبہ کیا۔ حضرت عمرؓ اس کی گستاخی کو برداشت نہ کر سکے اور حضور صلی اللہ علیہ وسلم سے اس کا رقم کرنے کی اجازت چاہی، مگر آپ ﷺ نے فرمایا:

اے عمرؓ! تمہیں چاہئے تھا کہ مجھے حسن ادا کی تلقین کرتے اور اسے حسن

طلب کی، پھر آپ ﷺ نے نہ صرف اس کے قرض کی فوری واپسی کا

حکم دیا، بلکہ میں صاف (تقریباً دو مون) زیادہ بھجوہریں دینے کا حکم دیا۔

اس سلوک سے وہ مسلمان ہو گیا۔ (۳۰)

حضرت اکرم صلی اللہ علیہ وسلم نے ساری زندگی حلم و اعتدال پسندی کا مظاہرہ فرمایا۔ ایک سال تک رسول اللہ صلی اللہ علیہ وسلم پچھے چکے اشاعت اسلام کی کوشش کرتے رہے۔ جب مسلمانوں کی تعداد چالیس سے زیادہ ہو گئی تو آپ ﷺ خانہ کعبہ کے اندر تشریف لے گئے اور توحید کا اعلان کیا۔ یہ اعلان سن کر کفار مکہ آپ پر ٹوٹ پڑے اور آپ ﷺ کو مارنا شروع کر

دیا۔ حضرت حارث بن ابی ہالہؓ حضور ﷺ کو چھڑوانے کے لئے آئے تو کفار نے حضرت حارثؓ کو اتنی تلواریں ماریں کہ وہ شہید ہو گئے۔ یہ اسلام کی مدافعت کے لئے پہلی شہادت تھی۔ آپ ﷺ نے ہر ظلم پر اعتدال پسندی کا مظاہرہ فرمایا۔ اعلان نبوت کے بعد تین سال بڑی سختی اور آزمائش کے تھے۔ ابو جہل اور کفار مکہ کی حکوم کھلا مخالفت، مراجحت، تفحیک اور سب و شتم کے باوجود آپؐ نے اعتدال پسندی کا مظاہرہ فرمایا ۵۰ ہنبویؓ سے ۱۰۰ ہنبوی تک یعنی چھڑت ابوطالب کی وفات تک کفار مکہ نے تشدید کا مظاہرہ کیا۔ حضرت بالاؓ گوان کا مالک امیر دوپہر کے وقت پتی ریت پر لٹا تا، حضرت خباب بن الارثؓ گود کہتے ہوئے کوئلوں پر لٹایا جاتا، یہاں تک کہ ان کی پیٹی کی چربی نکل آتی، حضرت عمارؓ کو اتنا مارا جاتا کہ آپؐ بے ہوش ہو جاتے۔ حضرت صہیبؓ پر ظلم، ابو قکیؓ پر ظلم، مسلمان لوئڈ یوں لبینہ زندہ یہ اور امام عسیؓ پر بے پایا ظلم، حضرت زیبرؓ، ابوذرؓ اور حضرت سعد بن وقارؓ پر ظلم اور انہیاء پسندی تاریخ اسلام کی کتابوں میں مرقوم ہے۔ حضور اکرم صلی اللہ علیہ وسلم ہر ظلم اور سختی کو برداشت کرتے اور اف تک نہ کرتے تھے، نہ کسی پر باتھا اٹھاتے تھے۔

آپ ﷺ کو بھی صبراً کو بھی صبراً اور اعتدال پسندی کی تلقین فرماتے اسی ظلم کی بناء پر آپ ﷺ نے مسلمانوں کو ہجرت جبشہ کا حکم فرمایا۔ نجاشی نے بے پایاں مذہبی رواداری کا مظاہرہ کیا اور مسلمانوں کو پناہ دی۔ شعب ابی طالب کا واقعہ بھی حضور اکرم صلی اللہ علیہ وسلم کے اعتدال پسندی اور حکم کا عظیم واقعہ ہے۔ یہ محاصرہ تین سال تک رہا۔ بنی ہاشم درختوں کے پتے اور گھاس کا کھا کر زندگی بر کرتے تھے اور پتے بھوک سے تمام رات رو تے تھے۔ محاصرہ کی تیڈی میں رسول اللہ صلی اللہ علیہ وسلم اور بنی ہاشم اتنے کمزور ہو گئے کہ کسی کی صورت نہیں پہنچانی جاتی تھی، مگر سب نے کمال اعتدال پسندی کا مظاہرہ کیا۔ ابوطالب کی وفات کے بعد بھی آپ ﷺ نے صبر و تحمل اور اعتدال پسندی کا سلسلہ جاری رکھا۔ حضرت خدیجہؓ بھی رخصت ہوئی۔ اب آپ ﷺ پر غم کا پہاڑ ثوٹا، مگر آپ نے ان مصیبتوں سے نہ گھبرائے اور تبلیغ کا سلسلہ جاری رکھا۔ ۱۰ ہنبوی سے ۳۰ ہنبوی تک مسلمانوں کے لئے انہیائی ابتلاء و مصیبتوں کا دور تھا۔ لیکن آپ ﷺ نے صبر و اعتدال پسندی سے دین اسلام کی ترویج کا سلسلہ جاری رکھا۔ آپ ﷺ طائف تبلیغ کے لئے تشریف لے گئے تو ان بدجتوں نے نہ صرف آپ ﷺ کا پیغام ٹھکرایا بلکہ

شہر کے غنڈوں کو آپ ﷺ کے پیچھے لگا دیا۔ انہوں نے اس قدر پتھر مارے کہ حضور اکرم صلی اللہ علیہ وسلم اپنے ہبہان ہو کر زمین پر گرد پڑے، آپ ﷺ کے خادم حضرت زیدؑ آپ کو باغ میں لے گئے اور آپ ﷺ کے زخم دھوئے۔ آپ نے پھر بھی بد دعا نہ فرمائی، بلکہ فرمایا:

اے اللہ تو ان لوگوں کو ہدایت دے۔ یہ باداں ہیں مجھ کو نہیں پہچانتے۔

اس کے بعد آپ ﷺ مدینہ منورہ شریف لے گئے۔ راستے میں ہر تکلیف کو برداشت کیا۔ بھرت مدینہ کے بعد مسجد نبوی ﷺ کی تعمیر میں مزدور بن کر کام کیا۔ آپ نے انصار اور مہاجرین کو جمع کر کے موآخات کا نظام قائم کیا۔ یہ اشارے بے مثال تھا۔ بھرت مدینہ کے بعد بھی کفار کی طرف سے ہر حملے کو برداشت کیا اور اپنے مشن میں ڈال رہے۔ غزوہ بدر، غزوہ احد اور غزوہ خدق میں صعوبتوں پر اعتدال پسندی کا مظاہرہ کیا اور دلیر انہ مقابله کرتے رہے۔ یکم جنوری ۶۳۰ء مطابق ۱۰ رمضان المبارک ۸ھ آپ ﷺ دس ہزار صحابہؓ کے ساتھ مکہ کی طرف روانہ ہوئے۔ آپ ﷺ نے فتح مکہ کے موقع پر غفو و درگزر، رواداری اور اعتدال پسندی کی ایک عظیم الشان روایت چھوڑی۔ بقول ڈاکٹر محمد حمید اللہ: اکیس سال کی غیر منقطع کشمکش کے بعد کئے پر اچانک اسلامی فوج کا قبضہ ہو گیا اور یہ جو ہری بم سے بھی زیادہ بے بس کر دینے والا واقعہ تھا۔ سرور کائنات ﷺ نے فتح مکہ پر اہل شہر کو جمع کر کے کیا کہا تھا؟

لاتشریب عليکم الیوم اذھبوا فانتم الطلقاء۔ (۳۱)

آج تم پر کوئی الزام باقی نہیں۔ جاؤ تم سب کو کچھ ڈیا جاتا ہے۔

کاش کہ کوئی آئزناں ہا اور، کوئی شالمن، کوئی میک آر تھر، محمد رسول اللہ صلی اللہ علیہ وسلم کی اس سنت پر عمل کی توفیق پاتا اور محرومین کی آئندہ انتقامی جنگ کے امکان کا ہمیشہ ہمیشہ کے لئے خاتمہ کر کے انسان کو امن و چین عطا کر سکتا۔

نبی اکرم صلی اللہ علیہ وسلم نے میثاق مدینہ کے ذریعے مذہبی رواداری اور برداشت کا درس دیا: بقول ڈاکٹر محمد حمید اللہ: ”یہ دنیا کا سب سے پہلا تحریری دستور تھا“۔ (۳۲) آپ ﷺ نے غیر مسلمانوں کو ایک قومیت کی بڑی میں پروردیا۔ بقول محمد حسین ہنکل: معاهدین کی یہ بستی (شہر مدینہ) اس میں رہنے والوں کے لئے امن کا

گھوارہ بن گنی۔ (۳۳)

آپ ﷺ نے خطبہ جنت الوداع میں بین الاقوامی امن، رواداری اور اعتدال پسندی کا درس دیا۔ آپ ﷺ نے فرمایا:

لوگو! تمہارے خون، تمہارے مال اور تمہاری عزتیں ایک دوسرے کے

لئے ایسی ہی حرام ہیں، جیسا کہ آج کا دن اس مہینہ کی حرمت۔ خبردار!

میرے بعد گمراہ نہ ہو جانا کہ ایک دوسرے کی گردنیں کائیں گے۔ (۳۴)

الغرض آپ ﷺ کی تعلیمات میں مسلم امراء کی محramat کی تقطیم، ان کے باہمی حقوق

کا احترام اور ان پر رحمت اور شفقت کے بارے میں بے شمار ارشادات ہمارے سامنے موجود ہیں۔ آپ ﷺ انصاف کا سرچشمہ ہیں اور انسانی مساوات و اعتدال پسندی کا پیکر ہیں۔ آپ ﷺ نے ہمیشہ حلم و برداہاری کی تعلیم دی۔ آپ ﷺ کا بخاری شریف میں ارشاد گرا ہی ہے:

عن ابی هریرۃ ان رجل ل قال للنبی صلی اللہ علیہ وسلم

او صنی قال لاتفضل فرَذُلك مرارأ قال لاتفضل.

”حضرت ابو ہریرہؓ سے مروی ہے کہ ایک شخص نے رسول اللہ صلی اللہ علیہ وسلم سے عرض کیا، کہ حضرت مجھے کچھ وصیت فرمائیے۔ آپ ﷺ نے ارشاد فرمایا کہ غصہ مت کیا کرو، اس شخص نے پھر اپنی وہی درخواست کئی بار دہرائی کہ حضرت مجھے اور وصیت فرمائیں مگر آپ ﷺ نے ہر دفعہ ہمیں فرمایا کہ غصہ مت کیا کرو، ”اگر ہم ان تعلیمات عالیہ پر عمل کریں تو ہماری زندگیوں میں انقلاب آجائے! حضور اکرم صلی اللہ علیہ وسلم کے چند اور واقعات ملاحظہ ہوں، جن سے آپ ﷺ اعتدال پسندی کا اعلیٰ نمونہ ملتا ہے۔

وحيثیٰ نے حضور اکرم صلی اللہ علیہ وسلم کے محبوب ترین پچا حضرت حمزہؓ کو بڑی بے دردی سے قتل کیا تھا، وہ مکہ سے بھاگ کر طائف چلا گیا۔ طائف کی فتح کے بعد حضور نبی کریم صلی اللہ علیہ وسلم کی خدمت میں حاضر ہوا۔ رحمت عالم ﷺ کے دامن میں پناہ لی اور اسلام قبول کر لیا۔ حضور اکرم ﷺ نے اعتدال پسندی کا مظاہرہ فرماتے ہوئے صرف اتنا کہا:

میرے سامنے نہ آیا کر، تمہیں دیکھ کر مجھے پچا کی یاد آتی ہے۔ (۳۵)

ابوسفیان کی بیوی ہندہ نے حضرت حمزہؓ کا سینہ مبارک چاک کیا تھا اور دل و گجر کے

ملکوں کے تھے، فتح مکہ کے موقع پر نقاب پوش ہو کر آئی تاکہ حضور اکرم صلی اللہ علیہ وسلم پیچان نہ سکیں اور امان بھی مل جائے۔ حضور ﷺ نے پیچانے کے باوجود اس کے ساتھ اعتدال پسندی کا مظاہرہ کیا اور معاف فرمادیا۔

عکرمہ ابو جہل کے بیٹے تھے، فتح مکہ کے موقع پر یہن بھاگ گئے۔ ان کی وجہ مسلمان ہو چکی تھیں، وہ یہن گئیں اور عکرمہ کو مسلمان کیا اور تسلی دی اور حضور ﷺ کے دربار اقدس میں لا گئیں۔ حضور ﷺ فرط سرت سے فوراً اٹھ کھڑے ہوئے اور اس تیزی سے عکرمہ کی طرف بڑھے کہ آپ کے جسم اطہر پر چادر تک ہٹ گئی۔ آپ ﷺ کی زبان مبارک پر یہ الفاظ کمال اعتدال پسندی اور عفو و درگز رکی عکاسی کرتے ہیں:

مرحبا بالراکب المهاجر۔ (۳۶)

اے بھرت کرنے والے سورا! تمہارا آنا مبارک ہو۔

فتح مکہ کے موقع پر صفوان بن امیہ جو قریش کے سرداروں میں سے تھا، بھاگ کر جدہ پہنچا اور سمندر کے راستے یہن جانا چاہتا تھا اس نے عیسر بن وہب کو اغام کی لائج دے کر حضور ﷺ کو قتل کرانا چاہتا۔ عیسر حضور کے پاس حاضر ہوئے اور حضور سے صفوان کے لئے امان کی درخواست کی۔ حضور ﷺ نے اپنا عامہ مبارک بطور امان کی نشانی کے عطا فرمایا۔ صفوان دربار رسالت میں عیسر کے ہمراہ حاضر ہوا۔ اسے چار ماہ کی مہلت ملی اور وہ مسلمان ہو گیا۔ اس واقعہ سے بھی حضور ﷺ کے حلم، اعتدال پسندی اور عفو کی ایک روشن مثال ملتی ہے۔

حضور انور صلی اللہ علیہ وسلم نے سہار بن اسود کو بھی معاف فرمادیا۔ جس نے حضور ﷺ کی صاحبزادی حضرت زینب گوکمہ سے مدینہ شریف بھرت کے دوران اونٹ سے گرا کر سخت زخمی کر دیا تھا۔ فتح مکہ کے وقت وہ بھاگ کر ایران جانا چاہتا تھا، خود دربار رسالت مآب ﷺ میں حاضر ہوا اور عرض کیا کہ حضور کے احسانات اور حلم و غنو کے پیش نظر اقبال جرم کرتا ہوں۔ اس نے ایسے جرام بھی کئے تھے جن کی وجہ سے اسے فتح مکہ کے وقت اشتہار ان قتل میں شامل کیا گیا تھا۔ حضور ﷺ نے تمام تر جرام اور اس کی زیادتیوں کو اعتدال پسندی کی اعلیٰ مثال قائم کرتے ہوئے معاف فرمادیا۔ چنانچہ سہار نے اسلام قبول کر لیا۔

ابوسفیان اسلام کے دشمن تھے۔ بدر سے لے کر فتح مکہ تک جتنی لڑائیاں ہوئیں،

ان میں ان کا ہاتھ تھا۔ فتح مکہ کے موقع پر گرفتار ہوئے۔ حضرت عباسؓ ان کو لے کر دربار رسالت مآب ﷺ میں لائے۔ حضور ان سے شفقت اور محبت سے پیش آئے۔ حضرت عمرؓ انہیں قتل کرنا چاہتے تھے۔ لیکن حضور نے انہیں منع فرمادیا۔ حضور ﷺ نے ابوسفیان کے گھر کو اُسی وامان کا مقام قرار دے کر بے پایاں درگزرا اور اعتدال پسندی کی ایک اور روشن مثال قائم فرمادی۔ دنیا کے کسی اور فاتح سے اعتدال پسندی اور عفو کی ایسی مثالیں سامنے نہیں آ سکتیں۔ تاریخ اسلام حضور اکرم ﷺ بے پایاں مرودت اور برداشت کے واقعات سے بھری پڑی ہے۔

فرقہ واریت، اُنْتِهَاءٌ لِّبَنْدِیٰ کی بدترین شکل

قرآن حکیم نے اتفاق اور اتحاد کا درس دیا۔ ارشاد باری تعالیٰ ہے:

واعتصموا بِحَبْلِ اللَّهِ جمِيعاً وَلَا تُفْرِقُوا (۳۷)

اور مضبوط پکڑ واللہ کی رسی کو اور آپس میں تفرقہ نہ کرنا۔

نمہبی منافر کے بارے میں قرآن کریم میں ارشاد ہے:

وَقَالَتِ الْيَهُودُ لَيْسَ النَّصْرَى عَلَى شَيْءٍ وَقَالَتِ النَّصْرَى

لَيْسَ الْيَهُودُ عَلَى شَيْءٍ وَهُمْ يَتْلُونَ الْكِتَابَ كذلک قال

الذين لا يعلمون مثل قولهم۔ (۳۸)

رسول اکرم ﷺ نے ہمیشہ اتفاق اور اعتدال پسندی کا حکم دیا۔ صحیح مسلم میں ہے:

رسول اللہ صلی اللہ علیہ وسلم فرماتے ہیں: تم باتوں سے اللہ خوش ہوتا

ہے۔ ایک تو یہ کہ اسی کی عبادت کرو اور اس کے ساتھ کسی کو شریک نہ شہزاد،

دوسرے اللہ تعالیٰ کی رسی کو اتفاق سے پکڑ و اور فرقوں میں نہ بٹو۔ (۳۹)

اشرف ظفر اپنی تالیف نمہبی اور سیاسی فرقہ بندی، قرآن حکیم کی روشنی میں۔ صفحات

۲۱۔ ۳۴ پر قلم طراز ہے:

فرقہ بندی کے نتائج بھی انک ہیں۔ ان کی وجہ سے عناد، حسد، بغض،

محکومی، محتاجی، خوف و حزن کا زہر ہلاحل اور عزت نفس کی تباہی، اصول

پرستی کے بجائے شخصیت پرستی اور شخصیت پرستی میں بھی انہباء پرستی، نیتیجاً سرکشی، دلوں کی پڑ مردگی، دل گرفتی اور پریشان حالی اور پریشان خیالی، س و نا امیدی، صلاحیت سلبی اور جنگ وجہاں تک نوبت آ جاتی ہے۔ مسلمان فرقہ بندی کی وجہ سے مختلف فرقوں میں بٹ گئے۔ وطن عزیز میں فرقہ داریت کی آگ نے ہمیں پوری لپیٹ میں لے لیا ہے۔

شجاعت ترمذی عارفی اپنی تصنیف فرقہ داریت: ایک تجوییہ کے صفحہ نمبر ۱۲ اور مولانا سید مناظر احسن گیلانی اپنی تصنیف، مسلمانوں کی فرقہ بندیوں کا افسانہ کے صفحہ نمبر ۱۲۳ پر فرقہ داریت کے مضر اثرات کا ذکر کرتے ہیں، الغرض فرقہ داریت انہباء پسندی کی ایک بدترین شکل ہے۔ (۲۰)

دہشت گردی

دور جدید میں انہباء پسندی کی بھیانک شکل

دہشت گردی دور جدید میں انہباء پسندی کی ایک بھیانک اور خوفناک شکل ہے۔ دنیا کے مختلف ممالک میں دہشت گردی اور لا قانونیت زوروں پر ہے۔ انہباء پسندی جب اقوام عالم میں بڑھ جائے تو پھر یہ دہشت گردی کی بدترین شکل میں ظاہر ہوتی ہے۔ یورپ اور ریاست ہائے متحده امریکہ کے ماہرین عمرانیات اور اسکالرز نے اس اہم موضوع پر قلم اٹھایا ہے، اور دور جدید میں اس کی قباحتوں پر روشنی ڈالی ہے۔ آج انسانیت بر بادی اور کشت و خون کے دہانے پر کھڑی ہے۔ اخوت، اعتدال اور پسندی، باہمی ہمدردی اور محبت کا فقدان ہے۔ جان رچڑھکراہ سے لے کر سیلوں ایزو دون تک سب مغربی اسکالرز نے دہشت گردی کو دور جدید کا الیہ کہا ہے اور اس کی وجہ انہباء پسندی بتلائی ہے۔ اس موضوع پر گفتگو ان مغربی اسکالرز کی تصانیف کی روشنی میں کی گئی ہے۔

1. Paul Wilkinson and A.M. Stewart, Contemporary Research on Terrorism.
2. Steven Anzovin, Terrorism.

3. Juliet Lodge, Terrorism a Challenge to the State.
4. Bard E.O. Neill, Insurgency & Terrorism.
5. A.R. Norton, Terrorism (Article) in Oxford Encyclopaedia of the Modern Islamic World. Vol. iv
6. John L. Esposito, Islamic Threat: Myth or Reality.

وقت کی اہم ضرورت ہے کہ دہشت گردی کے مسئلے کا مین الاقوامی طور پر حل تلاش کیا جائے، مین الاقوامی برادری اس مسئلے کی نزاکتوں اور اس کی ہولناکیوں سے پوری طرح باخبر ہے۔

مثلاً سیوں انیزوں و دہشت گردی کے بارے میں لکھتا ہے کہ: ۱۹۶۸ء سے ۱۹۸۶ء تک دنیا کے ۷۱ امماک دہشت گردی کا شکار ہوئے، مثلاً اٹھی امریکہ، مشرق وسطی، شمالی افریقہ، شمالی امریکہ، جنوبی یورپ اور ایشیا۔ وہ رقم طراز ہے:

"Terrorism affects the world equally" (Steven Anzovin, Terrorism, p.11).

امریکہ میں لا قانونیت اور جرم کی صورت حال ملاحظہ ہو: (یہ اعداد و شمار ۱۹۹۵ء کے ہیں)

Crime (Rate Per 1,00,000)

کل جرم: ۱۲۷۷۶

بھیاک جرم: ۲۸۳۶

قتل: ۸۶۲

زنابوجر: ۳۷۱

سرقة بالجبر: (۲۱) - ۲۲۰۶

مغربی اسکار زنے دہشت گردی کی مندرجہ ذیل اقسام گنوائی ہیں مثلاً:

- ۱۔ سیاسی دہشت گردی،
- ۲۔ مذہبی دہشت گردی،
- ۳۔ مین الاقوامی دہشت گردی،
- ۴۔ اقوام میں آزادی کی تحریکیں۔

پال و لنسن اور اسے ایم سیو ارٹ نے تو مسلمانوں کے جہاد کو بھی دہشت گردی کا نام دیا ہے۔ یہ ان کا انہمی تصور ہے نظریہ ہے۔ ملاحظہ ہو۔ (۲۲)

انہم اپنے پسندی کا قومی و بین الاقوامی رجحان اور اس کا حل

تعلیمات نبوي ﷺ کی روشنی میں

سیرت طیبہ ﷺ اور تعلیمات نبوي کی مدد سے ہم اپنے طبقاتی، بسانی، علاقائی، معاشی، قومی، معاشرتی، سیاسی، اخلاقی اور روحانی مسائل حل کر سکتے ہیں۔ اس نظامِ رحمت میں ہماری فلاح، سلامتی اور ترقی کی ضمانت پوشیدہ ہے۔ سید ابوالاعلیٰ مودودی (۳۳) حضور ﷺ کی ان صفات کا ذکر کرتے ہیں: ۱۔ آپ ﷺ کا صبر و تحمل، ۲۔ ضبط نفس، ۳۔ اور بلند حوصلہ۔ انہی صفات میں اقوام کی ترقی کا راز مضمون ہے۔ مولانا صafi الرحمن مبارکپوری اپنی شہر آفاق کتاب سیرت الرحمق المختوم میں رقطراز ہیں:

برداری، قوت برداشت کی قدرت پا کر درگزر اور مشکلات پر صبر
ایسے اوصاف تھے۔ جن کے ذریعے اللہ تعالیٰ نے آپ ﷺ کی
تربيت کی تھی۔ نبی صلی اللہ علیہ وسلم کی بلند کرداری کا عالم یہ تھا کہ آپ
ﷺ کے خلاف دشمنوں کی آئیزار سانی اور بدمعاشوں کی خودسری و
زیادتی جس قدر بڑھتی گئی، آپ ﷺ کے صبر و حلم میں اسی قدر اضافہ
ہوتا گیا۔

ڈاکٹر فسیل احمد ناصر نے اپنی کتاب ”پیغمبر اعظم ﷺ“ کے آخر میں فرمایا کہ: نبی اکرم ﷺ نے خطبہ جیتہ الوداع میں باہمی معاملات میں دیانت، عزت نفس، رواداری اور مدارات کا درس دیا۔ (۳۴) سید اسعد گیلانی نے رسول اللہ صلی اللہ علیہ وسلم کی حکمت انقلاب کے صفو نمبر ۶ پر لکھا ہے: ”آپ ﷺ نے دشمنوں کو اخلاق کے اسلوب سے فتح کیا۔“ آپ ﷺ کا ارشاد اگر ای ہے:

”کوئی مسلمان بازار سے نیزہ لے کر گزرے تو اس کے ایک حصے کو ہاتھ سے قام لےتاکہ کسی مسلمان کو اذیت نہ پہنچ۔“ (۲۵)

نعم صدیقی نے محسن انسانیت میں درست کہا: ”حضور اکرم ﷺ کی قائدانہ بصیرت اور سیاسی حکمت کا مطالعہ ام پر لازم ہے،“ ہم تعلیمات نبی ﷺ کی روشنی میں انہماء پسندی کے منکر کو بخوبی حل کر سکتے ہیں۔

نبی اکرم صلی اللہ علیہ وسلم نے فرمایا تھا:

من حمل علينا السلاح فليس منا۔

جو ہم پر السلاح مخانے وہ ہم میں سے نہیں۔

اس کے باوجود دوسروں پر السلح سے حملہ آور ہونا انہماء پسندی کی ایک صورت ہے۔ دیگر احادیث مبارکہ میں بھی برداہی، تخلی، اعتدال پسندی اور حلم کا درس دیا گیا۔ رسول اللہ ﷺ نے ارشاد فرمایا:

وعن عبد الله بن مسعود قال قال رسول الله صلى الله عليه وسلم سباب المسلم فسوق و قتاله كفر۔ (اتفاق عليه)
مسلمان کو گالی دینا گناہ ہے اور اس کا قتل کفر ہے۔ پس رسول اللہ ﷺ کی تعلیمات کی روشنی میں مختلف گروہوں کا ایک دوسرے کو گالی دینا اور پھر مسلمانوں کا آپس میں قتل کفر قرار دیا گیا ہے۔
سورہ بقرہ کی آیت ۲۵۶ میں ارشاد ہے کہ:

لَا إِكْرَاهٌ فِي الدِّينِ۔ دین میں جبر نہیں۔

چنانچہ غیر مسلموں کو زبردستی مسلمان بنانے کی اجازت نہیں۔ آپ ﷺ نے عبادات مثلاً روزہ، نماز، حج وغیرہ میں بھی تکالیف کو برداشت کرنے کا درس دیا۔ آپ ﷺ نے تبلیغی مشن میں عقل و حکمت، موعظہ حسنہ، مجادله احسن، ذہنی انقلاب، قلبی تبدیلی، دلسوzi، عدم اکراہ اور نرم روی اور اعتدال پسندی جیسے اصولوں کو سامنے رکھا۔ آپ ﷺ نے ہمیشہ اقلیتوں کا خیال رکھا۔ مندرجہ ذیل مستشرقین نے بھی اسلام کی پالیسی اقلیتوں کے بارے میں پسند کی اور حضور اکرم ﷺ کی اقلیتوں کے بارے میں رواداری اور اعتدال پسندی کا درجہ

سر ایام مثلاً:

- i. Thomas Patrick Hughes, A Dictionary of Islam, (Article) Religious Toleration, p 684-85
- ii. Encyclopaedia of Religion & Ethics, (Articles) Toleration by W.F. Adeney
p.360-365 Toleration (Muhammadan) by T.W. Arnold.
- iii. The Oxford Encyclopaedia of the Modern Islamic World, Vol.iii, pp 108-113.

دی آکسفورد انڈیکلوبیڈیا آف دی ماڈرن اسلامک ورلڈ کے مطابق اس وقت دنیا میں مسلمانوں کی آبادی ۲۰۰ ملین سے بھی زیادہ ہے۔ قریباً مسلمانوں کا ۳/۱۔ حصہ بطور اقلیتوں کے دنیا کے دیگر ممالک میں رہتا ہے۔ یہ تعداد ۳۵۰ ملین سے بھی زیادہ ہے۔ ان پر ہر وقت ملک بدر ہونے کی تکوار لگتی رہتی ہے۔ دنیا عدم برداشت کا شکار ہے۔ اس کے مقابلہ میں جزیہ کی معمولی رقم لے کر اسلامی ریاست ڈیموں کے حقوق کی پاسبانی کرتی ہے۔ حضرت عمرؓ تو راہب خانوں اور گرجاؤں کو بھی مالی امداد دیتے تھے۔ زکوٰۃ کے آنحضرت مصادر میں غیر مسلم مستحقین بھی آجاتے ہیں۔

ہارون رشید کے دور میں برائکہ جو آتش پرست تھے، انہیں اعلیٰ عہدوں پر فائز کیا گیا۔ ہندوستان میں بھی مسلم بادشاہوں نے ہندوؤں اور دیگر مذاہب والوں سے رواداری اور زری کا سلوک رکھا۔ سلطنت عثمانی میں غیر مسلموں کو انہم عہدے ملے۔ محمد دوم (الفاتح) نے تو یونانی کلیسا کی مذہبی سربراہی قبول کر لی، کیونکہ ان کا سربراہ اس وقت نہیں تھا۔ اس کے پرکس چخاں میں رنجیت سنگھ نے اپنے دور میں شاہی مسجد کو صطبیل میں تبدیل کر کے انہاء پسندی کی بھیاں کم مثال قائم کی۔ مثلاً:

- ۱۔ روس میں کیونزم کے انقلاب میں ڈھانی سے ۲ کروڑ انسان ہلاک ہوئے۔
- ۲۔ کوریا میں صرف دو سال میں ۵۰ لاکھ مرد اور عورتیں ہلاک ہوئیں۔ ایک کروڑ لوگ زخمی ہوئے۔

- ۳۔ چین میں کیونزم نافذ کرنے کے لئے ڈیڑھ کروڑ زمینداروں کو چھانی دی گئی۔
- امریکی خانہ جنگلی (۱۸۶۱-۲۵) میں ۸ لاکھ افراد مارے گئے۔

۵۔ ۱۶۲۸ء کے دوران میں یورپ کے ملک جرمی میں ایک کروڑ ۲۰ لاکھ لوگ بلاک ہوئے۔

انہتاء پسندی کے مظاہر و نقصانات کا فلسفہ

انسان کی جب قوت برداشت جواب دے جاتی ہے تو اس وقت وہ جنون کی اقسام میں سے ایک قسم کا شکار ہوتا ہے اور اس انہتاء پسندی کے نتیجے میں اس سے ایسے اعمال سرزد ہو جاتے ہیں۔ جن کا جسمانی، مالی، نقصان ساری زندگی بلکہ اس کے بعد بھی بھگتنا پڑتا ہے۔ انہتاء پسندی کے مضرت رسائی سات پہلو ہیں، جنہیں میں مختصر اشارات کی شکل میں واضح کئے دیتا ہوں۔

۱۔ پہلا یہ کہ عدم برداشت کے نتیجے میں انسان دوسرا کو جسمانی، جانی یا مالی نقصان پہنچاتا ہے، تاکہ اپنے غصہ کی تسلیم کر سکے۔ اسلام کسی بھی شخص کو بدلتے لینے سے نہیں روکتا، لیکن خود بدلتے لینے کی بھی اجازت نہیں دیتا، بلکہ اس سلسلے میں قاضی / نج کی ذمہ داری ہے وہ متاثرہ شخص کو بدلمالی، جسمانی، دلوائے، یہ اس لئے ہے کہ متاثرہ شخص جب خود بدلتے گا تو غصہ کی وجہ سے حد انتہا سے باہر نکل جائے گا اور انصاف کا مقام محروم ہو گا۔

۲۔ دوسرا یہ کہ انہتاء پسندی کے نتیجے میں انسان اگر مذکورہ شخص سے زیادتی کا بدلتے نہیں لے سکتا ہے تو وہ یہ غصہ کی پر تشدد کر کے زائل کرتا ہے اور اس کے تشدد کا شکار ہونے والے چار طبقے ہوتے ہیں:

الف: ماتحت ملازمین: ان کو برا بھلا کہتا ہے، مارتا پیٹتا ہے۔

ب: بچے: استاذ ہے تو بچوں پر تشدد کرتا ہے، ڈانٹتا ہے، اگر اپنے بچے ہیں تو بھی ان کے ساتھ مختلف نوعیتوں کی زیادتی کا رنگ کتاب کرتا ہے۔

ج: خواتین: کوئی نہ ملے تو بیویوں پر یہ غصہ بھی تشدد کی صورت میں، کبھی گالیوں کی صورت میں اور کبھی باور پچی خانے میں جلا کر نکلا جاتا ہے۔

۱۔ بوڑھے: کبھی انہتاء پسندی کا شکار اپنے بزرگ ہی بنتے ہیں۔

۲۔ تیرے یہ کہ یہ انہتاء پسندی کبھی مذہبی اختلاف کی صورت میں نمایاں ہوتی ہے۔

۳۔ رعْمَل میں انسان مشتعل ہو کر مخالف کو آخری درجہ میں پہنچا دیتا ہے۔ اسے فاسد سے کافر جائز سے واجب القتل تک قرار دے دیتا ہے۔

۴۔ چوتھے یہ کہ یہ انہتاء پسندی کبھی عصر حاضر کی سیاست سے وجود میں آتی ہے اور مخالف کی کسی بات یا وابستگی سے بُرا فروختہ ہو کر اس کے جسمانی یا مالی نقصان کا ذریعہ بنتا ہے۔ آج کے مردوں نے اسی انہتاء پسندی کا شکار ہیں۔

۵۔ پانچوں یہ کہ یہ انہتاء پسندی کبھی عزت و آبرو کے پامال ہونے کی وجہ سے ہوتی ہے۔ اور انسان مخالف کی زیادتی کا جواب خود اس مخالف کو دینے یا دلوانے کے بجائے اس کی ماں، بہن، بیٹی کو دیتا ہے۔

۶۔ چھٹے یہ کہ اگر پست ہمت ہو تو اس انہتاء پسندی کے نتیجے میں خود کشی کر لیتا ہے اور اپنا ہی نقصان کر بیٹھتا ہے۔ چونکہ ”انہتاء پسندی“ کے نتیجے میں مندرجہ بالا حرام افعال اور ظلم سرزد ہوتا ہے اس لئے اسلام نے اعتدال پسندی کا حکم دیا ہے۔

اعتدال پسندی نبوت محمد یہ ﷺ نشانیوں میں سے ایک نشانی ہے۔

یہاں یہ بات دلچسپی سے خالی نہیں کہ کتب مقدسہ سے معلوم ہوتا ہے اعتدال حضرت محمد مصطفیٰ صلی اللہ علیہ وسلم کی نبوت کی علامات میں سے ایک علامت ہے۔ سبل الہدی والرشاد میں دلچسپ واقعہ منقول ہے:

عبداللہ بن سلام سے مروی ہے کہ زید بن سعید جو یہودیوں کا بڑا جید عالم تھا، اس نے بتایا حضور ﷺ نبوت کی حقیقی علامتیں ہماری کتب میں بیان کی گئی ہیں میں نے ان سب کا مشاہدہ کر لیا وہ حضور ﷺ میں تمام پائی جاتی ہیں۔ مگر دو علامتیں ایسی تھیں جن کے بارے میں نے ابھی حضور اکرم صلی اللہ علیہ وسلم کی آزمائش نہیں کی تھی، وہ دو باتیں یہ تھیں:

ان یسبق حلمہ جھلہ۔

”اس کا حلم، اس کے جھل سے سبقت لے جاتا ہے۔“

ولا تزیدہ شدة الجهل الا حلما۔

حضور اکرم صلی اللہ علیہ وسلم پر جہالت اور حماقت کا جتنا مظاہرہ کیا جائے اتنا ہی
حضور ﷺ کے علم میں اضافہ ہوتا ہے۔“

میں سے ان دو صفات کا حضور ﷺ میں مشاہدہ کرنا چاہتا تھا۔ چنانچہ میں نے اس مقصد کے لئے سرو رعلام صلی اللہ علیہ وسلم سے بھجوریں خریدیں اور ان کی قیمت نقد ادا کر دی۔ حضور صلی اللہ علیہ وسلم نے وہ بھجوریں میرے حوالے کرنے کے لئے ایک تاریخ مقرر فرمادی۔ ابھی اس میعاد کو دو دن باقی تھے کہ میں آگیا اور بھجوروں کا مطالبہ کر دیا۔ میں نے حضور صلی اللہ علیہ وسلم کی قصیض اور چادر کوزور سے پکڑ لیا اور بڑا غصب ناک چہرہ بنایا کہ آپ ﷺ کی طرف دیکھنا شروع کیا۔ پھر میں نے حضور ﷺ کا نام لے کر کہا۔

کیا تم میرا حق ادا نہیں کرو گے، اے عبد المطلب کی اولاد! بخدا تم بہت
تال مثول کرنے والے ہو، مجھے تمہاری اس عادت کا پہلے سے تجربہ ہے
اس وقت حضرت فاروق اعظمؓ بارگاہ اقدس میں حاضر تھے، انہوں نے
جب ابن سعید کی یہ گستاخانہ گفتگو سنی، تو اس کو مخاطب کرتے ہوئے کہا:
ای عدو اللہ اتقول لرسول اللہ صلی اللہ علیہ وسلم
”مال اسمع“

اے اللہ کے دشمن! تم یہ بکواس اللہ تعالیٰ کے رسول صلی اللہ علیہ وسلم کے
بارے میں میری موجودگی میں کر رہے ہو، تمہیں شرم نہیں آتی۔“
نبی کریم صلی اللہ علیہ وسلم حضرت عمرؓ کی اس گفتگو کو بڑے سکون و تحمل کے ساتھ سنتے
رہے اور مسکراتے رہے، پھر حضرت عمرؓ فرمایا:

انا و هو كنا احوج الى غير هذا منك يا عاصم تامرني
بحسن الاداء و تامرہ بحسن اتباعہ۔

اے عمر! جوبات تو نے اسے کہی ہے؟ میں تو اس سے بہتر بات کی توقع
تھی۔ تمہیں چاہئے تھا کہ مجھے کہتے کہ میں حسن و خوبی سے اس کی
بھجوریں اس کے حوالے کر دوں اور اسے کہتے کہ وہ اپنے حق کا مطالبہ
شانتگی سے کر۔ اے عمر جاؤ۔ اور اس کا حق (بھجوریں) اس کے

حوالے کر دو اور ہتنا اس کا حق ہے اس سے میں صاع زائد بھور میں اس کو دو تاکہ تو نے اسے جو خوفزدہ کیا ہے اس کا بدلہ ہو جائے اور اس کی دلبوئی ہو جائے۔

زید بن سعد کہتے ہیں کہ حضرت عمر مجھے اپنے ہمراہ لے گئے اور اپنے آقا کے فرمان کی تعمیل کرتے ہوئے میری بھور میں بھی میرے حوالے کر دیں اور میں صاع اس سے زیادہ بھی مجھے دے دیں۔ اس وقت میں نے حضرت عمرؓ کو مخاطب کرتے ہوئے کہا: اے عمر حضور نبی کریم صلی اللہ علیہ وسلم کی نبوت کی حقیقی علامات ہماری کتب میں مذکور تھیں ایک یہ کہ کے ان سب کا مشاہدہ میں نے آپ ﷺ کی ذات میں کریماً مگر دو علاماتیں ایسی تھیں جن سے میں نے ابھی تک حضور صلی اللہ علیہ وسلم کو آزمایا ہے۔ اب میں نے ان دونوں کو بھی آزمایا ہے۔

فاشهد ک انی رضیت بالله ریا و بالا سلام دینا و بحمد

(صلی اللہ علیہ وسلم) (۲۶)

آج میں اے عمرؓ آپ کو گواہ بنتا ہوں کہ میں اس بات پر راضی ہو گیا ہوں کہ اللہ تعالیٰ میرا رب ہے، اسلام میرا دین ہے اور سرور انبیاء محمد صطفیٰ صلی اللہ علیہ وسلم میرے نبی ہیں۔

اس موقع پر مولانا ظفر علی خان نے کیا خوب کہا ہے

رحمت کی گھٹائیں پھیل گئیں افلک کے گنبد پر
وحدت کی جگلی کونڈ گئی آفاق کے سینا زاروں میں
گرارض و سما کی محفل میں لو لاک لما کا شور نہ ہو

یہ رنگ نہ ہو گلزاروں میں یہ نور نہ ہو سیاروں میں (۲۷)
اس موقع پر خادم خاص کی گواہی بھی ملاحظہ کر لیں! حضرت انسؓ آپ ﷺ کے خادم خاص تھے، بچپن سے جوانی تک خدمت کی، فرماتے ہیں: آپ ﷺ نے مجھ کوئی ایسا کام نہیں بتایا جس میں خود شریک نہ ہوئے ہوں، یا وہ کام میری طاقت سے زیادہ ہو اور اگر کبھی کوئی کام غلط ہو گیا تو کبھی غصہ نہیں فرمایا۔ (۲۸)

علماء اور صفت اعتدال پسندی:

اعتدال پسندی علماء نبوت میں سے ایک علامت ہے، علماء انبیاء کے وارث ہیں، ارشادِ نبی ﷺ ہے: العلماء ورثة الانبياء علماء انبیاء کے وارث ہیں۔ اس امت محمدیہ کی تاقیم قیامتِ رہنمائی و اصلاح علماء کے کاندھوں پر ڈالی گئی ہے۔ لیکن آج صورت حال یہ ہے کہ علماء میں یہ صفت و خوبی ناپید ہوتی جا رہی ہے۔ مسلمان مسلمان کو، ایک مکتبہ فکر دوسرے مکتبہ فکر کو ایک عالم دوسرے عالم کو برداشت کرنے پر تیار نہیں۔ اس انارکی کے نتیجہ میں آج تک علماء متعدد ہو سکے اور اس ملک میں اسلام کا نفاذ نہ ہو سکا۔ معاشرہ بد سے بدتر ہوتا جا رہا ہے، ہندوستان کے ایک مشہور عالم دین حضرت مولانا رشید احمد گنگوہیؒ کے بارے میں لکھا ہے کہ ان کے ایک مخالف عالم نازیبا الفاظ میں خطوط لکھا کرتے تھے۔ جب مولانا گنگوہیؒ آخڑی زمانے میں آنکھوں سے معدور ہو گئے تو ایک دفعہ اپنے خادم خاص سے فرمایا کہ کافی دونوں سے میرے دوست کا خط نہیں آیا کیا وجہ ہے؟ حالانکہ خطوط ان کے آتے تھے۔ مگر ان خطوط کو جوان کی جانب سے آتے تھے خادم پڑھ کر اس لئے نہیں سانتے تھے کہ ان خطوط میں صرف مغلظات کے سوا کچھ نہیں ہوتا تھا۔ فرمایا کہ مجھے معلوم ہے کہ اس کے باوجود کوئی کام کی بات بھی ہو سکتی ہے۔ جو میری اصلاح کا باعث بنے۔ اسی طرح بصیر کے ایک اور بہت بڑے عالم دین حضرت مولانا اشرف علی تھانویؒ ہیں ان کے بارے میں لکھا ہے:

حضرت تھانویؒ کی عالی حوصلگی ہی کا نتیجہ تھا کہ دشمنوں کی گالیاں سنتے رہے، مگر کبھی ایک جملہ ان کے خلاف لکھنا برداشت نہیں تھا۔ ہندوستان کے ایک عالم کے مانے والوں اور خود انہوں نے بھی بہت کچھ مولانا کے خلاف لکھا، اذیت دیں، مگر وہ اعتدال پسندی کا مظاہرہ کرتے رہے، خود لکھتے ہیں: ”میں اپنے مخالفین کے جذبات پر بھی رعایت کرتا ہوں، ان پر نیک نیتی کا بھی احتمال رکھتا ہوں، اور صبر تو ہر حال میں کرتا ہوں، ان مولانا کے جواب میں کبھی ایک سطر بھی نہیں لکھی، کافر، خبیث، ملعون خود بتا رہتا ہوں۔“

اسے کہتے ہیں سنجیدگی اور عالی ظرفی، نفس مسئلہ کی تحقیق تو ضروری ہے، مگر کسی کی ذات کو نشان طعن و تشقیق بنانا، یہ کوئی اچھا کام نہیں۔ اور ایک ہمارا یہ زمانہ ہے، کہ بیٹا نہ باپ سے اعتدال پسندی کا مظاہرہ کرتا ہے، اور نہ شاگرد استاد سے، کوئی ایک کہتا ہے تو دس سنتا ہے، تہذیب و شائگی، ممتاز و سنجیدگی کا نام و نشان منتاجار ہا ہے۔ حضرت تھانوی دوسروں کی تقدیر و تتفیص سے گھبراتے نہیں تھے، بلکہ فرمایا کرتے تھے کہ ممکن ہے تقدیر کرنے والے کی نیت امر بالمعروف اور نہی عن المنکر کی ہو، اور اگر اس کی نیت تاخت رخ دینے کی ہو، تو اس نے اپنی عاقبت خراب کی، ہم کو صبر کا ثواب ملا، اور اسی کے ساتھ فرمایا کرتے:

نیز ایسے واقعات سے بعض اوقات اپنی کوتا ہیوں پر نظر کر کے اصلاح کی توفیق ہو جاتی ہے، اور اگر یہ بھی نہ ہو تو کم از کم معتقدین کی عنایت سے جو عجب و کبر پیدا ہو گیا تھا، یا پیدا ہو سکتا تھا، اس سے ازالہ یا اسداد ہو جاتا ہے۔

دیکھ رہے ہیں حکیم الامت کے فہم کا عالم کہ لکنا اوپنچا سوچا کرتے تھے، اور دشمنوں کے تیر و نتر کو اپنے لئے کس طرح کار آمد ثابت کرتے تھے۔ یہ تھی عالمی اور مصلحانہ شان، بر امامنے اور بر اکہنے کا آخر حاصل ہوتا بھی کیا، اس طریق کار میں کتنی بدگانیوں سے نجات مل گئی اور کتنی نیکیاں حصے میں آگئی۔ ایک ہمارا یہ دور ہے، کہ اچھی چیزوں کے بھی لوگ برعے عمل تلاش کرتے ہیں، اور اپنے بھی خواہ اور دشمنوں کی نیتوں پر جملے سے اجتناب نہیں کرتے اور پھر اسے بنیاد بنا کر وہ صلوٰات میں سنا تے ہیں، کہ خدا حافظ، نہ تہذیب و تمدن کا لحاظ ہوتا ہے اور نہ علمی و قارکا۔ (۲۹)

اعتدال پسندی کی اہمیت:

اعتدال پسندی کی اسی اہمیت کے پیش نظر اس کی خصوصی تعلیم دی گئی ہے اور مسلمانوں کی صفت بتائی گئی ہے۔ ارشادِ ربانی ہے:

والکاظمین الغیظ والعافین عن الناس (۵۰)

مسلمان مردو خواتین کی صفت یہ ہے۔ وہ غصہ برداشت کرتے ہیں اور

(لوگوں کی زیادتیوں) سے درگز رکرتے ہیں۔

دوسری جگہ فرمایا:

اگر کوئی بر اسلوک کرے تو تم اس کی برائی کا بدلہ اچھائی سے دو پھر تھارے اور اس کے درمیان جود شنی ہو گی وہ خود بخود ختم ہو جائے گی۔ (۵۱)

نبی کریم صلی اللہ علیہ وسلم نے فرمایا پہلوان وہ نہیں جو دشمن کو چھاڑ دے بلکہ پہلوان وہ ہے جو غصہ کے وقت اپنے اوپر قابو رکھے۔ (۵۲) ایک صحابیؓ نے کہا مجھے کوئی ایسی نصیحت فرمائیں جس پر عمل کر کے میں جنت میں چلا جاؤں۔ اپنے ﷺ نے فرمایا لاتغضب غصہ مت کر (۵۳) وجہ یہ ہے کہ انہتاء پسندی بہت سی برائیوں اور فتنوں کا سبب ہے۔

اعتدال پسندی کی صفت پیدا کرنے کا طریقہ:

انسان کا ماحول یا اس کی تربیت اسے غیر متوازن بنادیتی ہے۔ اسلام انسان کی شخصیت میں ایک توازن قائم رکھنا چاہتا ہے۔ اگر کوئی شخص اپنی اصلاح کرنا چاہے تو اسے اصلاح کی طرف رہنمائی بھی کی گئی ہے۔ ارشاد نبوی صلی اللہ علیہ وسلم ہے:

اذا غصب احد کم وهو قائم فليجلس - (۵۴)

جب تم میں سے کوئی عدم برداشت و غصہ کا شکار ہو تو کھڑا ہو تو بیٹھ جائے اس طرح اس کا غصبہ قابو میں آجائے گا۔

انسان اعتدال پسندی ضرور اختیار کرتا ہے لیکن کبھی مجبوری سے کبھی بے بی سے۔ باپ اولاد کی نافرمانیوں سے عوام حکمران کے قلم سے بھگ آ کر انہتاء پسندی اختیار کرتے ہیں لیکن اپنے دشمن اور خون کے پیاسوں بلکہ خونیوں سے اعتدال پسندی اختیار کرنا صفت پیغمبری ہے۔

غیر مسلم کی تائیدی و تصدیقی رائے:

نبی کریم صلی اللہ علیہ وسلم کی اعلیٰ تعلیمات کی تصدیق کرتے ہوئے ظیلیوں آرٹلڈ لکھتے ہیں: آخر میں یہ کہتا ہے کہ جب انسانیت سورت نظر آئے گی اور لوگوں کی آنکھوں پر سے تعصّب نفرت عداوت اور حقارت کی عینکیں اتر جائیں گی تو ان کو محبوس ہو گا کہ اسلام کی تعلیمات دنیا کے لئے ابر رحمت تھیں۔ ان کے سچے پیروؤں نے اپنی عملی زندگی میں انسانی

ہمدردی، رواداری فراخ دلی اور سیر چشمی کی جو مشالیں پیش کیں۔ ان ہی میں دنیا کی فلاج و بہبود کا راز مضرر ہے ابھی اس حقیقت کو دریافت کرنے کا شاید وقت نہیں آیا ہے۔ لیکن جب یہ حقیقت دریافت ہو جائے گی تو دنیا کا انسان اپنے کواز سرنو دریافت کرنے میں کامیاب ہو جائے گا۔ مگر یہ بھی واضح رہے کہ اسلام رواداری محبت شائستگی اور محتولیت کی تعلیم ضرور دیتا ہے۔ لیکن اسی عاجزی و سکینی کی بھی تعلیم نہیں دیتا ہے کہ اس کے پیرو ہر ظالم کے لئے زم چارہ بن کر رہ جائیں۔ جو لوگ ظلم کا روایہ اختیار کریں ان کے ساتھ ان کے ظلم کی نوعیت کے لحاظ سے ان کا مقابلہ کرنے کی بھی تلقین کی گئی ہے۔ ظالموں کے مقابلہ میں زم و شیریں بننا بھی صحیح نہیں کیونکہ ایسے ظالم شرافت کو کمزوری اور مسکنت قصور کرنے لگیں گے۔ (۵۵) اس لئے قرآن پاک میں ہے کہ اہل کتاب سے بحث نہ کرو مگر عمده طریقہ سے سوائے ان لوگوں کے جوان میں سے ظالم ہیں۔ (۵۶)

تجاویز

انتہاء پسندی اور تشدد روکنے کے لئے قوی اور میں الاقوامی سطح پر حسب ذیل اقدامات فوری طور پر ضروری ہیں۔

۱۔ مسلمان زیادہ سے زیادہ حضور ﷺ کی سیرت مبارکہ کے اس پہلو کا جس میں غفو و درگز را اور برداشت و حلم کا تذکرہ ہے، مطالعہ کریں بلکہ یہی نصاب میں اس قسم کے پہلو کو نمایاں مقام دیں۔

۲۔ میں الاقوامی سطح پر سینار کروایں اور غیر مسلم ممالک سے زیادہ سے زیادہ روابط بڑھائیں تاکہ غیر مسلم دنیا تعصّب کے خول سے باہر لٹکے۔

۳۔ انتہاء پسندی کا مسئلہ آج بلاشبہ میں الاقوامی مسئلہ بن گیا ہے، اس کے لئے میں الاقوامی سطح پر کافی نفنس کروائی جائیں۔ بالخصوص اس میں محققین کو مدعو کر کے انتہاء پسندی دہشت گردی اور جہاد کے درمیان فرق واضح کر کے انتہاء پسندی کے حرکات پر بحث کریں۔

- ۴۔ حکومت پاکستان اور تمام مسلم ممالک مختلف ممالک اور مذاہب کے علماء اور دانشوروں کے درمیان رابطے کروائیں تاکہ ان کے دلوں میں مسلمانوں کے خلاف جو منفی رحجان پایا جاتا ہے اس پر قابو پایا جاسکے۔
- ۵۔ انہتاء پسندی اور تشدد کے پس منظر میں اقتصادی عوامل بھی کارفرما ہوتے ہیں، لہذا مسلم امہ اپنی اقتصادی حالت سودی نظام سے بچتے ہوئے بہتر بنائے، بالخصوص سائنس کے شعبہ کی طرف از حد توجہ دیں۔
- ۶۔ انہتاء پسندی روکنے کے لئے علماء دین اسوہ حسن کی روشنی میں فرقہ داریت کو روکنے کی کوشش کریں، چنانچہ علماء کی اہم ذمہ داریوں میں یہ پہلو نامایاں مقام رکھتا ہے۔
- ۷۔ اس کی روک تھام کے لئے سیاسی کوششوں کے علاوہ عوام کے مسائل کی طرف بھی پوری توجہ دیں، ہمارے ملک میں اس کا بڑا فقدان ہے، اس لئے انہتاء پسندی اور جرامِ روز بروز پڑھتے جا رہے ہیں۔

حوالہ جات

- ا: الف: قاضی عیاض، الشفاء بتعريف حقوق المصطفیٰ، طبع قاهرہ ۱۳۸۷ھ، ۱۹۶۷ء
ج: ابن ابی الدنيا: مکارم الاخلاق مع مکارم الاخلاق للطبرانی، ص: ۲۶، نیز م: ۳۲۲ تا ۳۲۰ طبع بیروت لبنان ۱۹۸۹ء - ۱۹۰۹ھ
- ب: امام راغب اصفهانی، "السفرات في غريب القرآن"، تحت مادة حلب، ص: ۱۲۹ طبع مصر
- ج: لغت کی دوسری کتابیں مثلاً لسان العرب، القاموس، محیط اور بخ وغیرہ تحت مادة حلم
- ب: تفصیل کے لئے ملاحظہ ہو:
- الف: تفصیل کے لئے ملاحظہ ہو:
- ب: مشکوہ المصابیح باب الرفق والحسنة وحسن الخلق
- ج: مشکوہ المصابیح باب الرفق والحسنة وحسن الخلق و باب الغضب والکبر
- ب: امام غزالی: احیاء علوم الدین: ۳: ۲۱۸ تا ۲۸۲، طبع کتبہ رحمانیہ اردو بازار لاہور

- ٣۔ مشکوہ المصایب باب الرفق والحياء
و حسن الخلق
- ٤۔ مشکوہ المصایب (باب الامامة) ص:
- ٥۔ طبع کراچی ١٤٠٩ھ-١٩٨٩ء
- ٦۔ سورة آلم عمران/١٣٣
- ٧۔ تفسیر ماجدی، ج/اصل ١٥٥ (تحت آیت)
مطبوعات حکیم لاهور ١٩٥٦ء
- ٨۔ مکملة المصائب (باب الغضب والکبر)
ص/٣٣٢، طبع کراچی
- ٩۔ سورۃ الشوری/٣٢
- ١٠۔ الف صحیح بخاری (کتاب الادب باب
الحدیث من الغضب) ج/ص ٢٠٣، طبع کراچی
- ١١۔ الف جامع ترمذی (باب البر والصلة بباب
ما جاء في کثرة الغضب) ص/٢٩٦ طبع کراچی
- ١٢۔ مکملة المصائب (باب الغضب والکبر)
ص/٣٣٢، طبع کراچی
- ١٣۔ مکملة المصائب (باب الغضب والکبر) ص/
٣٣٣، طبع کراچی
- ١٤۔ الف صحیح بخاری (کتاب الادب باب
الحدیث من الغضب) ج/ص ٢٠٢ طبع کراچی
- ١٥۔ الف صحیح مسلم (کتاب البر والصلة والادب
باب فضل من يملک نفسه عند الغضب) ج/٢
ص/٣٢٦، طبع کراچی
- ١٦۔ سنن ابی داؤد (کتاب الادب باب
من کظم غیظا) ج/ص ٦٥٩، طبع کراچی
- ١٧۔ الف مکملة المصائب (باب الحذر
والثانی فی الامور) ص/٣٢٩، طبع کراچی
- ١٨۔ مکارم الاخلاق للطبرانی (مع مکارم
الاخلاق لابن ابی الدنيا) ص/٣٢٣، طبع بیروت
لبنان ١٤٣٢ھ-١٩٢٣ء
- ١٩۔ مشکوہ المصایب (متجم) ج: ١
ص: ٥١٣، طبع مرکز تحقیق دیال نگہ نرست
لابن حجر الرازمی لابور ١٤٢٨ھ-١٩٠٩ء
- ٢٠۔ سورۃ المؤپد/٢٨
- ٢١۔ ابوکعب حاصص رازی، احکام القرآن ١: ٩: ٣ طبع
مصر
- ٢٢۔ الف الصفا/٩٣
- ٢٣۔ سورۃ النساء/٩٣
- ٢٤۔ الف علامہ ابن حمیم حقی، الحجر الرائق
١٤٢٥ھ طبع دارالكتب العربية، بیروت،
لبنان
- ٢٥۔ ملایل قاری حقی، شرح فتنہ کبر، ص: ١٩٩،
طبع مجہاتی ولی
- ٢٦۔ امام عبد الوہاب شعرانی، الطبقات
الکبری، ص/١٣١، (قدمہ) طبع مصر،
١٤٣٢ھ
- ٢٧۔ سورۃ الانعام/١٣
- ٢٨۔ سورۃ الاعراف/٢٠٠ تا ١٩٩
- ٢٩۔ الف ابن ابی الدنيا (م ١٤٨١ھ) مکارم
الاخلاق ص/٣٢ طبع بیروت لبنان ١٤٣٠ھ-
١٤٨٩
- ٣٠۔ تفصیل کے لئے ملاحظہ ہو:
- الف ابن ابی الدنيا، مکارم الاخلاق،
ص/٢٨٤٢٦ طبع بیروت
- ٣١۔ ب متدرب حاکم، ١٤٨: ٢ طبع حیدر آباد
دکن، ١٤٣٢ھ
- ٣٢۔ ب امام غزالی، احیاء علوم الدین
ج/٢٨٢، ٢٨٣: ٣

۳۲ Paul Wilkinson and A.M. Stewart, Contemporary Research on Terrorism, p.55-56

۳۳۔ سید ابوالاعلیٰ مودودی، سیرت دو عالم ص/۵۷/۷۵۔
۳۴۔ ڈاکٹر نصیر احمد ناصر، تجھیر اعظم ص/۲۳۹

۳۵۔ بخاری
۳۶۔ سبل البدی والرشاد محمد بن یوسف الصائغی، مطبوع القابرہ ۱۹۷۴ء، ج/۷ ص/۲۶۱

۳۷۔ ہم اور ہمارے رسول، مولانا ظفر علی خان دفتر خاتون شرق اردو بازار ص/۵۳

۳۸۔ تجیرت اخلاق، ساجد الرحمن ص/۳۳۳۔
۳۹۔ علماء دین پوری کی یادگار تحریریں مرتب ابو حذیفہ محمد احسان ملتانی اور اہد تالیفات اشراقی ملتان ۱۹۹۸ء

ج/اص/۳۱۳-۳۱۲
۴۰۔ سورہ آل عمران ۱۳۲/۳

۴۱۔ سورہ فصلت ۲۱/۳
۴۲۔ ریاض الصالحین مجی الدین ابی زکریا الزوی مترجم
عبد الرحمٰن عیداری نذر کراچی ص/۳۹۷

۴۳۔ موظا امام مالک ج/۲/۹۰۵-۹۰۶، کتاب حسن الخلق باب باغہ فی الغضب
منہج احمد ج/۵/۱۵۲، سشن ابو داؤد حدیث

۴۴۔ سورہ البقرہ آیت ۱۱۳
۴۵۔ اسلام میں مذہبی رواداری صحابہ الدین عبد الرحمن مطبع معارف دار المصنفین عظیم گڑھ
انٹی ۱۹۷۸ء ص/۱۵-۱۶

۴۶۔ سورہ الحکومت ۲۹/۲۹

۴۷۔ ریاض الصالحین (باب حکم والاناۃ
والرق) ص/۲۷ طبع مکتبہ رحمانیہ اردو بازار
لاهور

۴۸۔ بخاری ج/۳ ص/۳۹۵

۴۹۔ سیرت النبی ﷺ حصہ دوم ص/۱۱
۵۰۔ بخاری، کتاب الجائز، ج/۱ ص/۳۲۳

۵۱۔ معارف القرآن، بذیل سورۃ المفاون
۵۲۔ علامہ شبلی عثمانی، علامہ سید سلیمان ندوی، سیرت
النبی ﷺ حصہ دوم ص/۲۱۳

۵۳۔ مسلم، حدیث تہذیب ۲۰۱۳ء
۵۴۔ اردو و اردو معارف اسلامیہ ج/۱۹ ص/۱۲۹

۵۵۔ ڈاکٹر حمید اللہ، رسول اکرم ﷺ کی سیاسی
زندگی ص/۲۲۶

۵۶۔ ڈاکٹر حمید اللہ، عبد تبوی میں نظام حکمرانی،
ج/۵/۱۷

۵۷۔ حیات محمد ﷺ ص/۲۰۰
۵۸۔ قاضی محمد سلیمان منصور پوری، رحمۃ للعالیین،
ج/۱/۱ ص/۳۰۵

۵۹۔ صحیح بخاری، قتل حمزہ، تفصیل کے لئے سیرت
النبی ﷺ ج/۲ ص/۲۱۳

۶۰۔ مکملہ: کتاب الادب، نیز سیرت النبی ﷺ
ج/۲/۲۱۵

۶۱۔ سورہ آل عمران آیت ۱۰۳

۶۲۔ سورہ البقرہ آیت ۱۱۳
۶۳۔ تغیرابن کثیر، اردو ترجمہ ج/۱ ص/۳۶۲
۶۴۔ Noel O'sullivan, Terrorism,
Ideology and revolution, p22.

۶۵۔ World Almanac and Book
of facts p.959

حسن انسانیت ﷺ کے انعامات

سید امین گیلانی

حضور ﷺ نے تو کیا کیا ساتھ نعمت لے کے آئے ہیں
 اخوت، علم و حکمت آدمیت لے کے آئے ہیں
 کوئی صدیق سے پوچھے صداقت کن سے حاصل کی
 عمر ہیں اس کے تابع وہ عدالت لے کر آئے ہیں
 کہا عثمانؓ نے میری سخاوت ان کا صدقہ ہے
 علیؓ دیں گے شہادت وہ شجاعت لے کے آئے ہیں
 رہے گا یہ قیامت تک سلامت مجرزہ ان کا
 وہ قرآن تین نور ہدایت لے کے آئے ہیں
 خدا نے رحمۃ للعالمین خود ان کو فرمایا
 قسم اللہ کی رحمت ہی رحمت لے کے آئے ہیں
 امیں بن کر امانت اہل دنیا تک وہ پہنچادی
 جو جریل امیں ان تک امانت لے کے آئے ہیں
 قناعت، حریت، فکر و عمل، مہرو وفا، تقوے
 وہ انسان کے لئے عظمت ہی عظمت لے کے آئے ہیں
 خدا نے دین کامل کر دیا ہے اے امیں ان پر
 محمد ﷺ پر چم ختم نبوت لے کے آئے ہیں

مولانا سعید احمد صدیقی ☆

عصر حاضر کے تقاضے اور ایک روشن خیال، اعتدال پسند اسلامی معاشرے کی تشكیل و ضرورت

سیرت طیبہ ﷺ کی روشنی میں

رحمۃ اللہ علیمین، خاتم النبیین، ہادی عالم، نبی آخرا الزماں علیہ الصلوٰۃ والسلام نے ہر شعبۂ زندگی میں ہماری رہنمائی فرمائی ہے۔ ہمیں آپ علیہ الصلوٰۃ والسلام کے اسوہ حسنے کی جیروی کرتے ہوئے اور عصر حاضر کے تقاضوں کو بلوظار کھٹکتے ہوئے ایسا اعتدال پسند اور روشن خیال اسلامی معاشرہ تشكیل دینا ہے، جو سب کے لئے قابل قبول ہو، جدید علوم و جدید میکنالوجی کا حامل ہو، دنیا کے ہر علاقے کا فرد اس میں ساکنے، اپنے آپ کو اجنبی محسوس نہ کرے، آج فاصلے سست چکے، نئی قدریں رواج پاچکی ہیں، دفاعی اور خود مختاری نقطہ نظر سے یہ حقیقت ہے کہ ”مابعد صنعتی انقلاب جن قوموں کے ہاتھوں رونما ہوگا وہی دنیا کی سب سے طاقتور اور بالادست قومیں ہوں گی، بقیہ قوموں کی آزادی اور خود مختاری ان کی مرضی پر مخصر ہوگی“۔ (۱)

بقول علامہ سید سلیمان ندوی

”حضرت مولیٰ علیہ السلام کے پاس ہم کو سرگرم شجاعانہ قوتوا، کاخزانہ مل سکتا ہے، مگر زم اخلاق کا نہیں، حضرت عیسیٰ علیہ السلام زم اخلاق کی بہتان ہے مگر سرگرم اور خون میں حرکت پیدا کرنے والی قوتوا کا وجود نہیں، اس دنیا میں ان دونوں قوتوا کی ضرورت ہے اور دونوں کی جامع اور معتدل مثالیں صرف ہمارے پیغمبر اسلام صلی اللہ علیہ وسلم میں مل سکتی ہیں“۔ (۲)

آج ہمیں مغرب سے مکرانے کے بجائے ان سے جدید علوم ان خطوط پر حاصل کرنے ہیں، جس طرح انہوں نے ہم سے تین صدیوں سے زائد عرصے میں حاصل کیا تھا اور

ہمیں اپنے قول و فعل اخلاق و کردار، حکمت و بصیرت اور مواعظِ حسنہ سے پوری دنیا کے انسانوں کو یہ باور کرنا ہے کہ حضرت محمد صلی اللہ علیہ وسلم کی نبوت اور قرآن کریم پوری دنیا کے انسانوں کا مشترکہ سرمایہ ہے۔ (۳) ارشاد باری تعالیٰ ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ۔ (۴)

اور ہم نے آپ صلی اللہ علیہ وسلم کو تمام عالم کے لئے رحمت ہی رحمت

بنا کر بھیجا۔

خود قرآن کریم نے اپنے متعلق گواہی دی ہے۔

تَبَرَّكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ

نَذِيرًا (۵)

پاک ہے وہ ذات جس نے حق و باطل میں فرق کرنے والا قرآن اپنے

بندے پر اتارتا کہ وہ تمام انسانوں کو انجام سے ڈالتے۔

یہ حقیقت اظہر من الشتمس ہے کہ مذاہب عالم میں صرف اسلام ہی ایسا نہ ہب ہے جو نہ صرف روحانیت پر زور دیتا ہے اور نہ صرف ماذہت پر، بلکہ وہ انسانوں کو روح اور ماذہ دونوں ہی کے حقوق ادا کرنے کا حکم دیتا ہے، اعتدال پسندی اور روشن خیالی کے ساتھ دنیا اور آخرت دونوں کی اصلاح کا طریقہ بتاتا ہے، قرآن کریم ان لوگوں کی تعریف کرتا ہے اور ان کو مقتدی و رہنمایتا تا ہے جن کی دعاء یہ ہے:

رَبَّنَا اتَّبَعْنَا فِي الدُّنْيَا حَسَنَةً وَفِي الْآخِرَةِ حَسَنَةً۔ (۶)

اے ہمارے پروردگار! ہمیں دنیا میں بھلا کی بخش اور آخرت میں بھگی۔

اسی اعتدال پسندی، روشن خیالی اور میانہ روی کی وجہ سے قرآن کریم نے ملت اسلامیہ کو امامہ و سلطان (۷) کا خطاب دیا۔

ایک امیر یا ایک سربراہ مملکت کی حیثیت سے بھی حضور اکرم صلی اللہ علیہ وسلم کا اسوہ حسنہ ہمارے لئے روشنی کا ایک بینار ہے، بلکہ ساری انسانیت کے لئے ایک آئینہ میل اور رول ماذل ہے۔ آپ صلی اللہ علیہ وسلم کی سیرت و طیبہ میں ہمیں مذہر، مشاورت، عدل، دل نوازی، دل سوزی، سادگی، خدمت، ہمدردی اور ہر لذعیزی کے وہ اصول اور پیمانے ملتے ہیں جو